

31996R0753

L 103/5

IL-ĠURNAL UFFIĊJALI TAL-KOMUNITAJIET EWROPEJ

26.4.1996

IR-REGOLAMENT TAL-KUNSILL (KE) Nru 753/96**tat-22 ta' April 1996****li jemenda r-Regolament (KEE) Nru 3906/89 bl-ghan li jestendi l-ghajnuna ekonomika lill-Bosnja u l-Herzegovina**

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunitajiet Ewropej, u partikolarment l-Artikolu 235 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,Billi r-Regolament (KEE) Nru 3906/89 ⁽²⁾ jipprovdi għall-ghajnuna ekonomika biex jappoġġa l-proċess tar-riforma ekonomika u soċjali f'ċerti pajjiżi ta' l-Ewropa Ċentrali u tal-Lvant;

Billi l-Anness għal dak ir-Regolament fih il-lista tal-pajjiżi li jistgħu jirċievu din l-ghajnuna;

Billi, wara l-ftehim tal-paċi ffirmat mill-Bosnja u l-Herzegovina f'Parigi nhar l-14 ta' Diċembru 1995, dak l-Istat għandu jkun magħdud mal-lista tal-pajjiżi benefiċjarji biex b'hekk ikun jista' jirċievi l-ghajnuna taħt dan l-imsemmi Regolament;

Billi l-kundizzjonijiet li jippermettu lill-Bosnja u l-Herzegovina li jiġu inklużi fost il-pajjiżi benefiċjarji issa jistgħu jiġu kkunsidrati li ntlahqu,

ADOTTA DAN IR-REGOLAMENT:

Artikolu 1

Il-pajjiż li ġej għandu jiġi magħdud mal-lista ta' l-Anness tar-Regolament (KEE) Nru 3906/89: "Il-Bosnja u l-Herzegovina".

Artikolu 2

Dan ir-Regolament għandu jidhol fis-seħh fit-tielet jum wara li jkun ġie ppubblikat fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u jkun japplika direttament fl-Istati Membri kollha.

Magħmul fil-Lussemburgu, fit-22 ta' April 1996.

*Għall-Kunsill**Il-President*

S. AGNELLI

⁽¹⁾ ĠU C 96, ta' l-1.4.1996.⁽²⁾ ĠU L 375, tat-23.12.1989, p. 11. Ir-Regolament kif l-ahhar li ġie emendat bir-Regolament (KE) Nru 463/96 (ĠU L 65, tal-15.3.1996, p. 3).